

AMÒKOKO ATI AMÒ

Jeremiah 18:1-12; Romu 9:21-26

ÈKỌ 394 --- FUN AGBA

AKQSORI: “Iwọ enia, tani iwọ ti nda Ọlọrun lohùn? Ohun ti a mọ, a ha ma wi fun ẹniti o mọ ọ pe, Èşe ti iwọ fi mọ mi bayi?” (Romu 9:20).

I Èkọ Kan ni Ile Amọkoko

- 1 A mọ ohun-elo kan, o bajẹ, a si tun un mọ, Jeremiah 18:1-4
- 2 Israẹli gege bi amọ wà lọwọ Ọlọrun, Jeremiah 18:5, 6
- 3 Orilẹ-ede ti o ba yà kuro ninu ibi yoo duro, eyi ti o ba tẹ siwaju ninu ibi ni a fà tu, Jeremiah 18:7-10; 26:13; Owe 14:34; Matteu 15:13

II Agbara lati dá Yàn

- 1 Ọlọrun pinnu ibi si Juda nitori ẹşe wọn, Jeremiah 18:11; 17:1; 32:23; 36:30, 31
- 2 Ọlọrun pè wọn si ironupiwada – ki Amọkoko le tun wọn mọ, Jeremiah 18:11; 6:16; 36:3, 7; 38:20
- 3 Juda lo ominira rẹ o si yan ibi, Jeremiah 18:12; 2:17, 25; 6:16
- 4 Nipa ọrọ Oluwa a o fọ Juda a o si tú u ká, Jeremiah 19:1, 2, 10, 11

III Ọlọrun jẹ Amọkoko, Ọmọ Eniyan si jẹ Amọ

- 1 Èda ọmọ-eniyan jẹ işe pipe ọwọ “Amọkoko”, Gẹṣisisi 1:26, 27; 2:7
- 2 İşe naa bajẹ nigba ti eniyan şubu, Gẹṣisisi 3:6, 17-19
- 3 A tun işe naa mọ nipa igbala, 1 Kọrinti 15:20-22; Efesu 4:24; Kolosse 3:10

IV Amọ ti o rọ yoo jẹ Ohun-elo si Ọlá

- 1 Awọn ọmọ-eniyan, ẹni kikú, olukuluku lati inu amọ kan naa nipa èda, ni a fifun lati jẹ ohun-elo si ọla tabi si ailọla, Romu 9:21
- 2 Ọlọrun n mu suuru pupọ fun awọn ẹleşe, Romu 9:22; 1 Peteru 5:6
- 3 “Ọmọ Ọlọrun aláye” ni awọn wónni ti a tún mọ nipa irapada -- wọn jẹ ohun-elo si ọla, Romu 9:23-26; 2 Timoteu 2:20, 21

ALAYE

Amọkoko ati Amọ

Oluwa sọ fun Jeremiah ki o lọ si ile amọkoko ati pe nibe, nipa wiwoye bi amọkoko ti n şe işe rẹ, Oluwa yoo rán an ni işe kan nipa ti ẹmi si Israẹli. Bi Jeremiah ti n şakiyesi amọkoko ti o n mọ işe kan lori keke, abuku kan fara hàn; dipo ki amọkoko pari işe naa beẹ, o kuku fọ amọ naa pọ, o si tun berẹ si i mọ işe miiran. Nigba naa ni Oluwa sọ fun Jeremiah pe, “Gege bi amọ li ọwọ amọkoko, bēni ẹnyin wà li ọwọ mi, ile Israẹli.”

Ifẹ Ọkàn Ọmọ-Eniyan

Ninu iwe Paulu si awọn ara Romu o wi pe: “Amọkoko kò ha li agbara lori amọ, ninu işu kanna lati şe apakan li ohun elo si ọlá, ati apakan li ohun elo si ailólá?” (Romu 9:21). O jọ wi pe Paulu n tọka si iran ti Jeremiah ri, şugbọn nigba ti a ba kọkọ ka a, o le fara hàn bi ẹni pe Ọlọrun n şe iyatọ ninu amọ kan naa lati fi apa kan mọ ohun elo si ọlá ati apa kan si ohun elo ailólá. Şugbọn pẹlu ifiyesi ẹkọ naa timọtimọ, a o ri i pe Paulu mu itan orilẹ-ède Israẹli lò lati fi idi rẹ mulẹ pe ifẹ Ọlọrun ni lati fi olukuluku ohun elo şe ohun elo si ọlá. Ninu eto giga ti Ọlọrun, O fẹ ki Israẹli jẹ orilẹ-ede kan nipa ti ẹmi – ani orilẹ-ede alufaa. Nigba ti wọn şe aigbọran si Ọlọrun ati awọn ofin Rẹ, nitootọ Ọlọrun fara dà pẹlu suuru pupọ fun awọn ti o şe aigbọran. O jẹ ifẹ inu Ọlọrun, pe bi wọn tilẹ ti şe aigbọran to nì, ki wọn má şe

şoro tẹ ni ọwọ Oun ki Oun si le fi wọn mọ ohun elo si ọlá. Ọlọrun ẹ ibeere yii, “Emi kò ha le fi nyin ẹ gege bi amọkoko yi ti ẹ?” Ki i ẹ gbogbo amọ ni o ri bakan naa patapata. Amọ miiran le rọ to beẹ gege ti a le yara fi mọ ohun elo ti o dara. Amọ miiran maa n le lọwọ, bi o tilẹ ẹ pe amọkoko le gbidanwo ni ọpọlọpọ igba lati fi mọ nnkan ti o dara, eyi ki i ẹ e ẹ rara, nitori lile ti amọ naa le.

Fun Gbogbo Orilẹ-Ede

Ọlọrun sọ fun Jeremiah pe bi orilẹ-ede kan ti o wà labẹ ẹgun iparun ba yipada kuro ninu iwa buburu, Ọlọrun ni Oun ki yoo pa a run. Eyi ni pe, Amọkoko nla naa lè, yoo si tun orilẹ-ede naa mọ. Bakan naa si ni orilẹ-ede ti o ti n jẹ igbadun awọn ibukun Ọlọrun ti o si gba ohun Rẹ gbọ, bi o ba yipada kuro ninu rere ti o ti n ẹ, Ọlọrun sọ pe Oun yoo yi gbogbo rere ti Oun ti ẹleri lati fi bukun wọn pada.

Ọlọrun wa paşẹ fun Jeremiah lati tun pada tọ awọn eniyan Juda ati Jerusalemu lọ ki o si sọ fun wọn pe: “Sa wò o, emi npete ibi si nyin, emi si nşẹ ipinnu kan si nyin, si yi pada, olukuluku kuro ninu ọna buburu rẹ, ki ẹ si tun ọna ati işe nyin ẹ rere.” Juda ti yipada kuro ninu isin Ọlọrun si iborişa ati orişiriş ẹşẹ; şugbọn nisisiyii anfaani wọn şi silẹ. Nihin a tun na ọwọ aanu si wọn, ipe si ironupiwada. Amọkoko nla fẹ tun wọn mọ ni ohun elo si ọlá, Jeremiah ni lati lọ jişe naa fun wọn; şugbọn ẹşẹ ti o tele e sọ fun ni pe: “Nwọn si wipe: Lasan ni: nitori awa o rin nipa ipinnu wa, olukuluku yio si huwa agidi ọkàn buburu rẹ.”

Iparun Juda

Oluwa paşẹ fun Jeremiah pe ki o mu igo amọ kan ti amọkoko ki o si pe awọn olori ninu awọn eniyan ati awọn alufaa ki wọn si lọ si afonifoji ọmọ Hinnomu. O ni lati fọ igo naa loju awọn eniyan wonyii, ki o si wi fun wọn pe: “Bayi li OLUWA awọn ọmọ-ogun wi: Bẹ gege li emi o fọ enia yi ati ilu yi, bi a ti ifọ ohun-ẹlo amọkoko, ti ẹnikan kò le tun ẹ mọ, nwọn o si sin wọn ni Tofeti, nitoriti aye kò si lati sinkú” (Ka Jeremiah 19:1, 2, 10, 11).

Şakiyesi nisisiyii pe igo amọkoko yii ki i ẹ aşẹşẹ mọ tabi ti iru amọ ti a le tun mọ kiakia, şugbọn amọ ti a ti sun jinna patapata ni. A ri i nihin pe eyi ki i ẹ iteşiwaju ninu işe şişe ọna si i lara bi ko ẹ biba işe ti a ti ẹ pari şugbọn ti ko tẹ ni lọrun jẹ. A ti fi amọ yii mọ igo gege bi ohun-elo ti a ti fi ilana rẹ lele beẹ. Ko ẹ e ẹ mọ lati tun un mọ, nitori naa ko tun si wahala mọ lati tun fi mọ iru nnkan miiran. A fọ o si wẹwẹ ti a ni lati gba danu si ori aatan ti a ti ko jọ pọ si ibi idoti Tofeti.

Nipa ti amọ ati ti igo amọ, Oluwa sọ gbangba pe awọn mejeeji duro fun ile Israẹli. Şugbọn ipo ti ọkọkan wọn n tọka si yatọ si ara wọn. Amọ n ẹ apejuwe igba owuro awọn Ọmọ Israẹli nigba ti a fi Ofin fun wọn ti wọn si n gbọran si Ọlọrun lenu. Nigboşẹ naa ni Israẹli já Ọlọrun tilẹ wọn si yi pada si iborişa, şugbọn bi wọn yoo ba gba rirọ ati ikilo ti wolii ni nawọ rẹ si wọn, ti wọn si ronupiwada a le tun fi wọn mọ ohun-elo titun nitori pe wọn şi rọ lati tẹ gege bi amọ sibẹ. Şugbọn pelu gbogbo ẹbẹ Ọlọrun ati ti wolii Rẹ, awọn eniyan wonyii sé àya wọn le lodi, ni işotẹ orikunkun si I, nipa beẹ wọn kuro ni amọ rirọ ati eyi ti a le tete fi mọ nnkan si lile, ti o duro gbagidi, ti ko si ni atunşẹ mọ -- ohun-elo ti a ti sun jinna şugbọn ti kò wulo. Niwọn igba ti o ẹ pe a ko tun le fi wọn rọ ohunkohun mọ, a gbá wọn da sita fun iparun bi ohun ti kò nilaari.

Awọn Apeşere Miiran

Awọn Ọmọ Israẹli ti ni ọpọlọpọ anfaani lati ri apeşere awọn wõnni ti wọn sé ọkàn wọn le si Ọlọrun ati awọn ofin Rẹ. Farao, ọba Egipti, ti ri ọpọlọpọ işe iyanu, beẹ ni Mose si ti rọ ọ titi, şugbọn Farao sé ọkàn rẹ le. Farao yàn lati kọ ọrọ Mose tabi Ọrọ Ọlọrun, a gbọ pe ni opin gbogbo rẹ, Ọlọrun paapaa wa se e ni ọkàn le, O si mu iparun ikeyin wá si ori rẹ ati awọn ọmọ-ogun rẹ.

Saulu, ọba kin-in-ni ni Israẹli ti jẹ onirelẹ eniyan ri, Ọlọrun si fun un ni ọkàn miiran, O si bukun un ni gbogbo akoko ti o fi n gbọran; şugbọn nigba ti o ẹ aigbọran ti o si kò lati gba itoni, oun naa pelu pada di ohun-elo ti a sun jinna ti kò si wulo mọ, o si mu iparun wá sori ara rẹ.

Gbogbo awọn Ju ni apapọ tele ipa ọna kan naa ni ọpọlọpọ ọgọrun ọdun leyin naa ni akoko ti Kristi. Fun ọdun meeta ati aabọ, labẹ işe-iranşẹ Jesu, wọn i ba ti jẹ amọ ni ọwọ amọkoko. Şugbọn awọn eniyan naa ni apapọ yàn lati kọ Jesu ni Messia wọn ati lati kan An mọ igi, nipa bayii wọn sọ amọ naa di apaadi

lasan ti ẹnikẹni ko le ẹe lọṣọ, ti o kọ lilo, ti o si ti jinna to bẹẹ ti ko ẹe e tun mọ -- ohun kan ọṣo ti o yẹ fun ni gbigbe sọnu ki a si fọ ọ si wẹwẹ. Judasi tikara rẹ i ba di ohun-elo si ọlá ni ọwọ Ọlọrun Baba, a ba si mọ ọ ni Ọmọ Itunu, ẹgbọn dipo eyi o yàn lati fi Oluwa rẹ hàn nitori awọn ohun ini aye yii; lati igba naa ni o si ti di ẹni ti a mọ si ọmọ ègbé.

Awọn Anfaani ati Opin Wọn

Lojọ oni Ọlọrun kan naa ẹi joko bi Ọga Amọkoko, O si n rọ olukuluku eniyan ti ko i ti ni iyipada ọkan sibẹ. Pupọ ninu igbesi-aye eniyan le di eyi ti o ti fi ọfo ati eyi ti ẹṣẹ ti bajẹ, sibẹ bi Ọlọrun ba ta a ji (koda bi isoji naa ko tilẹ ju ẹta-ina ti n ru eefin lọ, tabi ki o ẹe alailagbara bi ọpa iye fifọ) ireti wa pe Oun le tun un mọ lọtun bi ohun-elo si ọla, ohun ogo oore-ọfẹ Rẹ, ẹni ti a tun le sọ nipa rẹ pe, “Nibẹ li a o gbé pẹ wọn li ọmọ Ọlọrun aláye”. Ẹgbọn bi iru ẹni bẹẹ ba jingiri sinu kikọ aanu ati ifẹ Ọlọrun, ti o si kọja lọ kuro ninu ayé yii ni aironupiwada, aba iyipada kò si mọ, nitori pe amọ naa ti kuro lori kẹkẹ, awọn anfaani lati ọdọ Ọlọrun wá fun ironupiwada si ti rekoja patapata.

AWỌN IBEERE

- 1 Ẹe alaye ọna ti amọkoko igba laelae n gba ẹṣẹ rẹ?
- 2 Bi ohun-elo kan bá ni abuku ninu mimọ rẹ, ki ni a maa n ẹe si i?
- 3 Njẹ a ni ẹtọ lati sọ pe ifẹ amọkoko nigba gbogbo ni lati mọ ohun-elo kan pé? Ki ni ẹe ti awọn ohun-elo naa ki i saba jẹ pipe?
- 4 Nipa ti ẹmi, ki ni itumọ amọkoko, amọ ati ohun-elo?
- 5 Ki ni Juda fi ifẹ ọkan rẹ yàn?
- 6 Ki ni abayọrisi yiyàn naa?
- 7 Ẹe alaye ọna ti a le fi jẹ ohun-elo si ọla, ti o yẹ fun ilo baale lojọ oni, ati pẹlu ohun-elo si ọla titi ayeraye.